



سوال

(51) جادو حق ہے یا باطل؟

جواب

السلام علیکم ورحمة اللہ وبرکاتہ

ہم لوگوں میں دو فریق ہیں ایک فریق کہتا ہے کہ جادو حق ہے۔ اور کرنے والا کافر ہے۔ اور دوسرا کہتا ہے کہ جادو جھوٹا ہے اور کرنے والا مشرک ہے۔؟

الجواب بعون الوهاب بشرط صحة السؤال

و علیکم السلام ورحمة اللہ وبرکاتہ

الحمد للہ، والصلاة والسلام علی رسول اللہ، أما بعد!

تم دونوں میں اختلاف نہیں جو جادو غیر اللہ کے نام کا ہے۔ وہ بالکل شرک و کفر ہے۔ اس کا کرنے والا کافر ہے۔ جو جادو کفر یا کسی دوسری طرح کے کلام سے ہے وہ بھی برے اثر کی وجہ سے بڑا ہے۔ جو شخص جادو کو برحق کہتا ہے۔ اس کا مطلب یہ نہیں کہ جائز ہے۔ بلکہ یہ مطلب ہے کہ جادو کا اثر واقعی ہے۔ چنانچہ ہاروت و ماروت کے جادو کا قرآن شریف سے ثبوت ملتا ہے۔ (واللہ اعلم۔ فروری 1931ء)

سحر کیا چیز ہے۔

سحر لغت میں پھر ادینا ایک چیز کا ایک چیز کی طرف ہے۔ اس لحاظ سے اس کو چند ایک معنی پر اطلاق کرتے ہیں۔ اول جو چیز لطیف ہو اور باریک ہو اس پر سحر کا لفظ اطلاق ہوتا ہے۔ اسی پر کئی ایک محاورے استعمال کرتے ہیں۔

1- جیسا حرث الصبی۔ یعنی مہربانی کی میں نے پھر پر

2- جیسا شاعروں کو کہتے ہیں۔ سحر العیون۔ یعنی اس نے ٹھنڈی کی آنکھیں۔

3- طیب لوگوں کا محاورہ الطیبة ساحرة یعنی مذاج نرم ہے۔ جب مریض کی طبیعت درست ہو۔

4- اللہ تعالیٰ کلام پاک میں ارشاد فرماتا ہے۔ ایک قوم کو نبل سخن قوم مسخرون 10

”یعنی ہم لوگ ایسی قوم ہیں جو لطیف اور ادق دل والے ہیں معرفت سے۔“

5- اور آپ نے فرمایا اس معنی لے لہاظ سے ان من البیان لہما (یعنی بعض بیان (وعظ) میں لطافت جو دل کو نرم کر دینے والی ہے۔ ثانی سحر کا اطلاق دھوکا اور خیالی چیز جو حقیقت میں ٹھیک نہ ہو اس پر بھی ہوتا ہے۔ جیسے شعبہ باز۔ اور انسوں گراور تمزی والے ہیں۔ یہ لوگ اکثر دیہاتی لوگوں میں اور شہریوں میں جا کر آنکھیں بند کر کے رسی پر کھسکتے۔ اور آنکھ سے کاٹنا نکالتے ہیں۔ پس دوسرے معنی کر کے اللہ تعالیٰ موسیٰ کے واقعے کو (جو کہ شعبہ بازوں سے مقابلہ کیا تھا) بیان کیا۔ ملاحظہ ہو سورۃ طہ **يُخَيَّلُ إِلَيْهِ مِنْ سِحْرِهِمْ أَنَّهُ نَسِيَ** 66 یعنی ”مخض خیالی طور سے ان ساحروں شعبہ بازوں کو رسی وغیرہ سے سانپ وغیرہ کی شکل دوڑائی ہوئی نظر آتی تھی۔“ دوسرے سحر و اَعْيُنِ النَّاسِ یعنی ”ان ساحروں نے صرف تخیل عین کو بدل دیا۔“ یعنی ظاہر نظر کو پلٹ دیا۔ حقیقت میں اور رسی وغیرہ بعینہ وہی تھی۔ مگر ناظرین کی آنکھوں میں سانپ پھونپھو نظر آنے لگے۔ بس ٹھیک آج مسمریزم اسی کو کہتے ہیں۔ چنانچہ مولانا شیر پنجاب ضلع قادیانی نے اپنی تفسیر القرآن میں تحت آیت **وَجَاءَ وَبِسِحْرِ عَظِيمٍ 116** پر حاشیہ لگا کے اس واقعے کو مسمریزم فرمایا ہے۔

ثالث۔ لفظ سحر کا اطلاق ان کے قول پر بھی ہوتا ہے۔ جو لوگ شیاطین کی معرفت حاصل کرتے ہیں۔ یعنی شیطان سے دوستی اور لگاؤ پیدا کر کے ان سے سیکھتے ہیں۔ جیسا پنڈاجان گرو لوگ شیاطین کی معرفت تھوڑی سی حقیقت اور جھوٹ ملا کر لوگوں میں شائع کرتے ہیں۔ بلحاظ ان معنی کے اللہ پاک فرماتا ہے **وَلَكِنَّ الشَّيَاطِينَ كَفَرُوا يُعَلِّمُونَ النَّاسَ** ”لیکن شیطان لوگ کافر ہوئے لوگوں کو جادو سکھاتے تھے“

رابع۔ اس معنی پر اطلاق لفظ سحر ہے۔ جو کہ ستارہ کے ذریعے سے نجومی لوگ حالت بتاتے ہیں۔ یعنی علوم نجوم بھی از قسم سحر ہے۔

ناظرین کرام!

اب تو آپ نے سن لیا یہ چاروں معنی سحر کے ہیں۔ بعض قرآن پاک میں مستعمل ہیں۔ اور بعض عرب کی اصطلاح میں اب صرف اس بات کو سوچنا چاہیے کہ آیا اس سحر میں بنفسہ تاثیر ہے یا نہیں؟ کیسے سلف صالحین کی تحقیق کو سنیے!

قال النووي والصحیح انہ حقیقۃ وہ قطعاً بجمہور علیہ عامۃ العلماء ویدل علیہ الكتاب والسنة الصحیحۃ المشورۃ (فتح الباری انصاری ص 440 نمبر 24)

”یعنی امام نووی کہتے ہیں صحیح بات یہ ہے کہ اس میں بنفسہ تاثیر ہے اور اسی پر جمہور اور علماء عام نے بات کے طے کیا اور صحیح حدیث مشور اور قرآن پاک اسی پر دلالت کرتے ہیں۔“

گویا امام نووی رد کرتے ہیں۔ ان لوگوں کی باتوں کو جو لوگ کہتے ہیں۔ کہ اس میں بنفسہ تاثیر نہیں ہے۔ بتاتے ہیں کہ اس میں حقیقی اثر خدا داد۔ یعنی اس میں اللہ پاک نے حقیقی اثر دیا ہے جو کرنے والے کرتے ہیں۔ اور اس پاک ذات کی مرضی سے ہوتا ہے۔

اب مرقومہ بالا شہادت کو معلوم کر لینے کے بعد جو لوگ کہتے ہیں کہ جادو کوئی چیز نہیں ہے۔ وہ غلط ہے۔ ضرور جادو ایک چیز ہے۔ جو قرآن پاک میں اللہ نے مختلف لغات میں ہونے کی وجہ سے مختلف معنوں میں بیان کیا ہے۔ عیاں راچہ بیاں۔ اور جادو کوئی چیز نہ ہوتا تو نبی ﷺ پر کیوں اثر کرتا۔ اور دوسورتیں معوذتین اس کے دفعہ کرنے پر کیوں اترتیں۔

معلوم ہوا کہ یہ ایک چیز بڑی ہے۔ اور اس کا کرنے والا کافر ہے۔ وہ فلاح نہ پائے گا۔ خدا خود فرماتا ہے **وَلَا تُفْخِجُ السَّاحِرِ حَيْثُ أَتَى 69** ”جادو جیسا بھی ہو کرنے والا فلاح نہ پائے گا۔ اور کرانے والا بھی فلاح نہ پائے گا۔“

اور بعض لوگوں کا گمان یہ بھی ہے کہ جادو پر یقین کرنے والا بے ایمان ہے۔ تو ان کی بات بھی صحیح نہیں کیونکہ مومن کا جادو پر یقین اس معنی کے ہے کہ وہ ایک بڑی چیز ہے جو کہ بڑے لوگ کرتے ہیں۔ اس یقین سے یہ لازم نہیں آتا کہ وہ بے ایمان ہے۔ مثلاً ہم جانتے ہیں کہ شیطان کا وجود دنیا میں ہے۔ اور وہ رجم ہے لوگوں کو بہکاتا پھرتا ہے۔ تو کیا ہم ان باگوں کو جو خداوند کریم نے بتا دی ہیں نہ یقین کریں اور نہ سچ جانیں اسی طرف سے جادو کی حالت کیں کی پس اس کو بھی من حیث جادو موثر ہے محکم خدا یقین کرتے ہیں۔ اور اس کو برا



جان کر حکم خدا کا پالن کرتے ہیں۔ یعنی خدا اور رسول ﷺ کے منع کرنے کی وجہ سے ہم نہیں کرتے۔ اوساحروں کو لائق قتل ہم جانتے ہیں۔ چنانچہ حضرت عمر اپنے عاملوں کو خط میں لکھتے ہیں۔ ان اقتلوا کل ساحر وساحرة تزعمہ۔ یعنی قتل کرو تمام جادوگر مرد اور جادوگر عورتوں کو (فتح الباری انصاری پ 24 ص 220)

هذا ما عندي والله اعلم بالصواب

فتاویٰ شنائیہ امرتسری

جلد 01 ص 191

محدث فتویٰ